

رجب و ذی الحجه ۸۳۵

الحمد لله

روزنامه

ایڈیٹر: علامہ شبلی

ج ۳۰ ۱۰ راه امان ۱۳۵۲ ۲۲ راه صف ۱۳۶۱ ۱۰ راه مالچ ۱۳۷۲ ۱۹ ع ۵۷ نمبر

روزنامه الفضل قادیان ۲۲ ماه صفر ۱۳۱۳

سلطان ام سیدنا حضرت بیچ مود علیہ الصلوٰۃ والسلام

بلند پایہ تصانیف کی بعض اہم خصوصیات

جس کی نظیر آج تک اسلام میں  
تالیف نہیں ہوئی۔ اور آئندہ کی خبر  
نہیں۔ لعل اللہ بجلالت بعد ذلک امر  
اور اس کا مؤلف بھی اسلام کی مانی و جانی  
قلمی و سانی و عالی و قالی نصرت میں  
ایسا ثابت قدم نکلا ہے۔ جس کی نظیر پہلے  
مسلمانوں میں بہت ہی کم پائی گئی ہے۔  
یہ شہادت کیسی صاف اور واضح ہے۔  
مولوی محمد حسین صاحب لکھتے ہیں۔ کہ حضرت  
مرزا صاحب کی کتاب براہین احمدیہ الیسی ملی  
پایہ کی تئفیف ہے۔ کہ گزشتہ تیرہ سو  
سال میں کوئی مسلمان ایسی کتاب تالیف  
نہیں کر سکا۔ پھر مزید زور دیتے ہوئے  
لکھتا ہے۔ کہ اس کا مؤلف علاوہ اور حدت  
کے اسلام کی جو قلمی خدمت سرانجام دے  
رہا ہے۔ اس کی مثال بھی مسلمانوں میں بہت  
کم پائی جاتی ہے۔ مولوی ثناء اللہ صاحب  
تائیں۔ کہ کیا ایسی قلمی خدمت جس کی نظیر  
امت محمدیہ کے گزشتہ تیرہ سو سال کے  
مسلمان بھی پیش نہ کر سکیں۔ وہی شخص سرانجام  
دیا کرتا ہے۔ جو نعوذ باللہ ایک قابل مصنف  
بھی نہ ہو۔

”وہ شخص بہت بڑا شخص جس کا قلم  
سحر تھا۔ اور زبان جادو۔ وہ شخص جوانی  
عبائات کا مجسمہ تھا۔ جس کی نظر فتنہ اور  
آواز خستہ تھی۔ جس کی انگلیوں سے انقلاب  
کے تار اُکھے ہوئے تھے۔ اور جس کی دو  
مٹھیاں بجلی کی دو بیٹریاں تھیں۔ خالی ہاتھ دنیا  
سے اُٹھ گیا۔ . . . . . مرزا صاحب کا لڑک  
جویمیں اور آریوں کے مقابلہ پر ان سے  
ظہور میں آیا۔ قبول عام کی سند حاصل کر چکا  
ہے۔ . . . . اس لڑکچہ کی قدر و عظمت آج  
جیکہ وہ اپنا کام پورا کر چکا ہے۔ ہمیں  
دل سے تسلیم کرنی پڑتی ہے۔ . . . .  
مرزا صاحب کی یہ خدمت آنے والی نسلیں  
کو گوارا نہ دیاں رکھے گی۔ کہ انہوں نے قلمی  
جہاد کرنے والوں کی پہلی صف میں شامل  
ہو کر اسلام کی طرف سے فرض ممانعت ادا کیا  
اور ایسا لڑکچہ یادگار چھوڑا۔ جو اُس وقت تک  
کہ مسلمانوں کی رگوں میں زندہ خون رہے۔  
اور حمایت اسلام کا جذبہ ان کے شعار قومی  
کا عنوان نظر آئے۔ قائم رہے گا۔“

ان کے اندر بہادری پیدا بھی کر دیتا ہے  
اسی طرح جن کو سلطان اقام قرار دیتا ہے  
ان کے قلم کے آگے دُنیا کے قدموں کو توڑ  
کر رکھ دیتا ہے۔ اسی لئے حضرت مسیح موعود  
علیہ الصلوٰۃ والسلام نے فرمایا :-  
صفتِ دشمن کو کیا ہم نے بحجت پایا  
سیف کا کام قلم سے ہے دکھایا ہم نے  
مولوی ثناء اللہ صاحب نے کہنے کو تو کہہ  
دیا ہے۔ کہ آپ لغوۃ باللہ ایک قابلِ صفت  
بھی نہیں تھے۔ مگر ان کو معلوم ہونا چاہیے  
کہ دُنیا کے قابلِ ترین مصنفین کی تصانیف  
میں جن خوبیوں اور اوصاف کا پایا جانا ضرور  
ہے۔ وہ تمام خوبیاں اور اوصاف آپ کی  
تصانیف میں پائی جاتی ہیں۔ مثلاً کثرتِ تصانیف  
کے لحاظ سے دیکھا جائے۔ تو آپ کی کتب کی  
تعداد اتنی کے قریب ہے جن میں سے  
اکثر ضخیم ہیں۔ امتدادِ زمانۃ تصانیف کے  
لحاظ سے دیکھا جائے۔ تو آپ کی تصنیف  
کا زمانہ ۸۷۵ھ سے لے کر ۹۰۸ھ  
تک پھیلا ہوا ہے۔ یعنی ۳۲ سال آپ نے  
تصنیف کا کام کیا۔ پھر آپ کی تصانیف  
کبھی ایک زبان میں نہیں۔ بلکہ اردو میں بھی  
میں عربی میں بھی ہیں۔ اور فارسی میں بھی  
ہیں۔ پھر یہ نہیں۔ کہ بائبل کی طرح ان  
میں تغیر و تبدل ہوتا ہے۔ بلکہ یہ  
تصانیف بعینہ جس طرح تھیں۔ اسی  
طرح محفوظ ہیں۔ اور بار بار چھپتی ہیں۔  
اور بعض کے تراجم انگریزی عربی اور بنگالی  
وغیرہ میں بھی ہو چکے ہیں۔



ملفوظات حضرت مسیح موعود علیہ السلام

## آسمانی تہ سے ڈرتے رہو

اے عزیزو تم تھوڑے دنوں کے لئے دنیا میں آئے ہو۔ اور وہ بھی بہت کچھ گزر چکا ہو اپنے لئے کو ماراض مت کرو۔ ایک انسانی گورنٹ جو تم سے زبردست ہو۔ اگر تم سے ناراض ہو۔ تو وہ تمہیں تباہ کر سکتی ہے۔ پس تم سوچ لو کہ خدا تعالیٰ کی ناراضگی سے کیونکر تم بچ سکتے ہو۔ اگر تم خدا کی آنکھوں کے آگے متقی ٹھہر جاؤ۔ تو تمہیں کوئی بھی تباہ نہیں کر سکتا۔ اور وہ خود تمہاری حفاظت کرے گا۔ اور دشمن جو تمہاری جان کے درپے ہے تم پر قابو نہیں پائے گا۔ ورنہ تمہاری جان کا کوئی محافظ نہیں۔ اور غم دشمنوں سے ڈر کر اوقات میں مبتلا ہو کر بے قراری سے زندگی بسر کرے گا۔ اور تمہاری عمر کے آخری دن بڑے غم اور غصہ کے ساتھ گزرے گا۔ خدا ان لوگوں کی پناہ ہو جاتا ہے۔ جو اس کے ساتھ ہو جاتے ہیں۔ سو خدا کی طرف آ جاؤ۔ اور ہر ایک مخالفت اس کی چھوڑ دو۔ اور اس کے فرائض میں سستی نہ کرو۔ اور اس کے بندوں پر زبان سے یا ہاتھ سے ظلم مت کرو۔ اور آسمانی تہ سے ڈرتے رہو۔ کہ یہی راہ نجات کی ہے۔ (دکشی نوح)

## سیرۃ النبی کے جلسوں کے متعلق مضامین کا اعلان

امسال سیرت النبی صلی اللہ علیہ وآلہ وسلم کے جلسوں کے لئے ۲۹ مارچ ۱۳۲۱ء تاریخ مقرر کی گئی ہے۔ احباب کرام کو چاہیے کہ ان جلسوں کو کامیاب بنانے کے لئے ابھی سے جدوجہد شروع کر دیں۔ اور اپنے اپنے مقامات کے معزز اور اہل علم غیر مسلم اصحاب کو بھی آمادہ کریں۔ کہ وہ رسول کریم صلی اللہ علیہ وآلہ وسلم کی سیرت پر ان جلسوں کی تقریریں کریں۔ اس دفعہ سیرت النبی صلی اللہ علیہ وآلہ وسلم کے جلسوں کے لئے مضامین مقرر کئے گئے ہیں۔

- ۱۔ رسول کریم صلی اللہ علیہ وآلہ وسلم کی تعلیم و تربیت کے متعلق
  - ۲۔ رسول کریم صلی اللہ علیہ وآلہ وسلم کی تعلیم و تربیت کے متعلق
  - ۳۔ رسول کریم صلی اللہ علیہ وآلہ وسلم کی تعلیم و تربیت کے متعلق
  - ۴۔ رسول کریم صلی اللہ علیہ وآلہ وسلم کی تعلیم و تربیت کے متعلق
  - ۵۔ رسول کریم صلی اللہ علیہ وآلہ وسلم کی تعلیم و تربیت کے متعلق
- احباب کرام کو چاہیے کہ ان عنوانات میں سے جن مضامین کو وہ آسانی سے تیار کر سکیں ان کے متعلق مکمل واقفیت بہم پہنچا کر سیرۃ النبی کے جلسوں میں تقریریں کریں۔ اور لوگوں کو بتائیں کہ انسانی زندگی کا کوئی شعبہ ایسا نہیں جس کے متعلق رسول کریم صلی اللہ علیہ وآلہ وسلم نے نہایت اعلیٰ اور بے نظیر تعلیم نہ دی ہو۔ (ناظر دعوت و تبلیغ)

## سیکریٹری تعلیم و تربیت جماعت احمدیہ کاٹھ گڑھ

چودھری عبد الرحمن خان صاحب مولوی فاضل کو جماعت احمدیہ کاٹھ گڑھ ضلع ہوشیار پور نے بالاتفاق اپنی جماعت کے لئے سیکریٹری تعلیم و تربیت منتخب کیا ہے۔ نظارت ہائے منظور کرتی ہوئی اس کا اعلان کرتی ہے۔ ناظر تعلیم و تربیت

## تقریر سیکریٹری مال

آئندہ کے لئے بابو محمود احمد صاحب ناصر کو جماعت احمدیہ کنڈیاں ضلع میانوالی کا سیکریٹری مال و محاسب مقرر کیا جاتا ہے۔ ناظر بیت المال

کوئی شخص ایسا نہیں اٹھا۔ جو مقابلہ کرتا یا یادی ہی کتابت معین کرکھ دیتا پھر ذہنی مصنفین کا ذکر قلم تو عمر کے انحطاط کے ساتھ ساتھ کم ہوتا جاتا ہے۔ مگر ایک زور قلم باوجود اس کے کہ آپ نے انی سال کے قریب پالی وفات تک قائم رہا۔ اور آپ کی آخری کتاب میں بھی وہی قوت اور فصاحت اور روانی کلام پائی جاتی ہے۔ جو پہلی کتب میں موجود ہے۔

غرض جس پسو کے لحاظ سے بھی دیکھا جائے۔ آپ کی تحقیقت سلطان القلم ثابت ہوتے ہیں۔ جس طرح کسی بادشاہ کی حکومت میں کوئی اور شخص اس کا مقابلہ نہیں کر سکتا۔ اسی طرح سلطان القلم حضرت مسیح موعود علیہ الصلوٰۃ والسلام کے مقابلہ میں کوئی شخص نہ آیا۔ اور اس طرح دنیا پر ثابت ہو گیا کہ آپ فی الواقع ملکت قلم کے بادشاہ تھے۔

اللہ وصل علیہ وعلیٰ مطاعہ  
محمد الصلوٰۃ والسلام

پھر ہر کتاب میں فصاحت و بلاغت موجود ہے۔ کوئی کتاب کہیں سے اٹھا کر پڑھ لی جائے تسلیم کرنا پڑے گا۔ کہ وہ تحریر فصیح و بلیغ ہے۔ علاوہ انہیں ان تصانیف میں نئے سے نئے روحانی علوم بیان کئے گئے ہیں۔ اور معرفت کی وہ وہ باتیں بیان کی گئی ہیں جو دائمی نفع بخش ہیں۔ روحانیت اس قدر ہے کہ مخالفت مولوی ہمیشہ لوگوں کو حضرت مسیح موعود علیہ الصلوٰۃ والسلام کی کتب پڑھنے سے روکتے ہیں۔ اور کہتے ہیں کہ ان میں جادو بھرا ہوا ہے۔ پھر آپ کی تصانیف نشر میں ہی نہیں بلکہ نظم میں بھی ہیں ایک ایک شعر دل میں اتر جاتا ہے۔ مولوی شہداء اللہ صاحب خود جمال و حسن قرآن نور جان ہر مسلمان ہے والی نظم اکثر پڑھا کرتے ہیں۔ پھر کئی تصانیف ایسی ہیں۔ جو آپ نے بڑی تیزی اور ہزاروں روپیہ کے اخراجات کے ساتھ دنیا کے علماء کے سامنے پیش کیں۔ اور انہیں متحدہ طور پر مقابلہ کرنے کی دعوت دی۔ مگر آج تک

## حضرت امیر المومنین ایدہ اللہ تعالیٰ کا ارشاد

کہ  
صاحبزادی سیدنا ہریم صفا کی صحت کے لئے دعا کی جائے

سیدہ نامہ ہریم صاحبہ بنت حضرت امیر المومنین خلیفۃ المسیح الثانی ایدہ اللہ بنصرہ العزیز بمیسالہ اور لاہور زنانہ ہسپتال میں برائے علاج داخل ہیں۔ حضرت امیر المومنین ایدہ اللہ تعالیٰ بنصرہ العزیز کا ارشاد ہے کہ ان کی صحت و عافیت کے لئے احباب خاص طور پر دعا کریں۔

Digitized By Khilafat Library Rabwah

## قابل توجہ نمائندگان مجلس مشاورت ۱۳۲۱ھ

امسال مجلس مشاورت میں نظارت ہذا کی طرف سے جماعتوں کی تعلیم و تربیت کے بارے میں مندرجہ ذیل دو تجاویز ایجنڈا میں پیش ہو رہی ہیں۔ نظارت ہذا ان تجاویز کو درج اخبار کے نمائندگان مجلس مشاورت سے درخواست کرتی ہے کہ وہ ان کے متعلق پورے غور اور سوچ کے بعد مجلس شورے کے موقع پر تشریف لائیں۔ تجاویز یہ ہیں۔ (۱) اگر کسی احمدیہ جماعت کے پانچ میل کے دائرہ کے اندر اندر احمدی بچوں کی تعداد پچاس سے زیادہ ہو۔ تو وہاں کم از کم احمدیہ پرائمری سکول کا جاری کرنا ضروری قرار دیا جائے۔ فی الحال تین سکول تجربہ کھولنے منظور کئے جائیں۔ اور ایسے سکولوں کے استاذ کے لئے مندرجہ ذیل شرط اہلیت ضروری قرار دی جائیں۔ (نوٹ) اگر یہ تجویز منظور ہوگی۔ تو اس صورت میں جو اخراجات بڑھیں گے۔ اس کا تخمینہ نظارت نے تیار کر لیا ہے تاکہ اس وقت بجٹ میں یہ ایزادی ہو جائے۔

(۲) جماعت کی دینی تعلیم و تربیت کی اہمیت اور بے غین سلسلہ کے اس طرف کی حقہ توجہ نہ دے سکنے کی وجہ سے کم از کم چار انسپکٹر نظارت ہذا کے لئے منظور کئے جائیں۔ (ناظر تعلیم و تربیت)



## جماعت احمدیہ کی تعلیم و تربیت کے متعلق ماہوار رپورٹوں کا حصہ

### بابت ماہ صلح ۱۳۲۱ھ مطابق جنوری ۱۹۴۲ء

اور سچائی کے اظہار سے مذہبی جنگوں کا خاتمہ کر کے صلح کی بنیاد ڈالوں۔ اور وہ دینی سچائیاں جو دنیا کی آنکھ سے مخفی ہو گئی ہیں ان کو ظاہر کر دوں۔ اور وہ روحانیت جو نفسانی تاریکیوں کے نیچے دب گئی ہے۔ اس کا منہ دکھاؤں۔ اور خدا کی طاقتیں جو انسان کے اندر داخل ہو کر توجہ یا دماغ کے ذریعہ سے نمودار ہوتی ہیں۔ حال کے ذریعہ سے نہ محض مقال سے ان کی کیفیت بیان کروں۔ اور سب سے زیادہ یہ کہ وہ خالص اور چمکتی ہوئی توحید جو ہر اک قسم کے شرک کی آمیزش سے خالی ہے۔ جو اب نابود ہو چکی ہے۔ اس کا دوبارہ قوم میں داعی پودا لگا دوں۔ اور یہ سب کچھ میری قوت سے نہیں ہوگا۔ بلکہ اس خدا کی طاقت سے ہوگا جو آسمان اور زمین کا خدا ہے۔ (لیکچر سیالکوٹ ص ۲۵)

بھائیو! تحریک احمدیت کو اللہ تعالیٰ نے ان مقاصد اور ضرورتوں کے پورا کرنے کے لئے قائم کیا ہے۔ قرآنی بیان کے مطابق یہ اسلام کی دوسری بعثت ہے۔ کوئی شخص اس تحریک کی ضرورت کا انکار نہیں کر سکتا۔ تقریباً نصف صدی سے خدا کے ہاتھ کا لگایا ہوا یہ پودا پنپ رہا ہے۔ اور عنقریب یہ پودا عظیم الشان درخت بن جانے والا ہے حضرت مسیح موعود علیہ الصلوٰۃ والسلام فرماتے ہیں:

”خدا تعالیٰ نے مجھے بار بار خبر دی ہے۔ کہ وہ مجھے بہت عظمت دے گا۔ اور میری محبت دلوں میں بٹھائیگا۔ اور میرے سلسلہ کو تمام زمین پر پھیلانے گا۔ اور سب فرقوں پر میرے فرقہ کو غالب کرے گا۔“ (تجلیات الہیہ ص ۲۱)

پس آؤ اور خدا کی جماعت میں شامل ہو جاؤ۔ اور اس کی بادشاہت میں شریک بنو۔ اور خدا کے فضل کا سایہ تم پر بھی دھرتے۔ اور خدا کے حکموں کو قبول کرتے۔ کیونکہ اللہ تعالیٰ کی طرف نجات اپنی کیلئے مقدر ہے۔ اور وہی ہے جو اللہ تعالیٰ کی رضا حاصل کر کے ابدی خوشیوں کے مستحق بن گئے۔ ورا خود عدولنا ان الحمد للہ رب العالمین۔

خاکسار۔ ابو اعطاء جانہ صہری

منگل باغبانال۔ نماز باجماعت کا انتظام ہے۔ لیکن حاضری غیر تسلی بخش ہے۔ اس کی طرف زیادہ توجہ کی ضرورت ہے۔ درس کا بھی انتظام اس وقت نہیں۔ امتحان کتب حضرت اقدس میں شامل ہوئے والوں کی تعداد صفر ہے اس کی طرف خاص توجہ کی جائے۔ گزشتہ ماہ کی کوئی رپورٹ نہیں آئی۔ اس واسطے ماہ حال سے مقابلہ نہیں ہو سکتا۔ داراپور ضلع گورداسپور۔ دینی تعلیم کا انتظام ہے۔ ۵۰ کے قریب افراد ابتدائی دینی تعلیم حاصل کر رہے ہیں۔ نماز باجماعت اور درس اور امتحان کتب حضرت اقدس میں شرکت کے بارہ میں رپورٹ میں کوئی ذکر نہیں۔ چونکہ یہ پہلی رپورٹ ہے۔ اس واسطے ماہ گزشتہ کے ساتھ مقابلہ نہیں کیا جاسکتا۔

اوجملہ۔ تعداد افراد میں سابقہ ماہ کے مقابلہ میں کوئی تبدیلی نہیں ہوئی۔ نماز باجماعت کی اوسط حاضری تعداد افراد کے مقابلہ پر تسلی بخش نہیں ہے۔ قرآن کریم کے درس کا انتظام ہے لیکن سامعین کی تعداد بہت کم ہے امتحان کتب حضرت اقدس کی طرف اس جماعت نے ابھی تک کوئی توجہ نہیں کی۔ جماعت کی عام تعلیمی حالت پہلے سے بہتر ہو رہی ہے۔ طالب پور جھنگوال۔ نماز باجماعت کا اگرچہ انتظام ہے۔ لیکن حاضری ابھی تسلی بخش نہیں گو نماز جمعہ کی حاضری خاصی ہے۔ درس قرآن شریف اور کتب حضرت اقدس کا انتظام نہیں۔ امتحان کتب حضرت اقدس کی طرف ابھی تک اس جماعت نے توجہ نہیں کی۔ ماہ دسمبر کی رپورٹ چونکہ نہیں آئی۔ اس واسطے ماہ حال سے مقابلہ نہیں ہو سکتا۔

غزنی پور ضلع گورداسپور۔ نماز باجماعت کی اوسط حاضری رپورٹ میں درج نہیں۔ درس کا بھی اس جماعت میں ابھی تک کوئی انتظام نہیں۔ امتحان کتب حضرت اقدس کی طرف ابھی اس جماعت نے کوئی توجہ نہیں کی۔ گزشتہ ماہ کی رپورٹ نہ آنے کی وجہ سے ماہ حال سے مقابلہ نہیں ہو سکتا۔

بھارہ ضلع گورداسپور۔ جماعت کی مسجد موجود ہے۔ مگر نماز باجماعت کا باقاعدہ انتظام نہیں اس طرح درس کتب و امتحان کتب حضرت اقدس کی طرف بھی جماعت نے کوئی توجہ نہیں کی۔ کپور تھلہ۔ جماعت کی اپنی مسجد ہے۔ نماز باجماعت کی اوسط حاضری افراد کے مقابلہ پر تسلی بخش نہیں۔ درس قرآن شریف و درس کتب حضرت اقدس باقاعدگی سے ہوتا ہے۔ حدیث کا درس ان دنوں ملتوی ہے۔ امتحان کتب حضرت اقدس کی طرف اس جماعت نے ابھی تک پوری توجہ نہیں کی۔ اگرچہ رپورٹ میں عدد کیا گیا ہے۔ کہ اس بارہ میں کارروائی کی جا رہی ہے۔ مگر ابھی تک رپورٹ نہیں آئی۔ ماہ گزشتہ کے مقابلہ میں ماہ حال میں کوئی زیادتی نہیں ہوئی۔

شام پور اسی ضلع ہوشیارپور۔ ماہ جنوری کی اس جماعت کی طرف سے رپورٹ نہیں آئی دسمبر کی رپورٹ کے رو سے نماز باجماعت کا انتظام تو ہے لیکن اوسط حاضری غیر تسلی بخش ہے۔ درس قرآن شریف اور حدیث کا انتظام نہیں لیکن حضرت اقدس کی کتب کے درس کا انتظام ہے۔ امتحان کتب حضرت اقدس کی طرف اس جماعت نے ابھی تک کوئی توجہ نہیں کی۔ لائل پور۔ تعداد افراد میں گزشتہ ماہ کے مقابلہ میں کوئی تبدیلی نہیں ہوئی۔ جماعت کی اپنی مسجد موجود ہے۔ جس میں نماز باجماعت کا انتظام باقاعدہ ہے لیکن اوسط حاضری بہت کم ہے اس طرف ابھی مزید توجہ کی ضرورت ہے۔ درس قرآن شریف حدیث و کتب حضرت اقدس کا انتظام ہے۔ اور نسبتاً تسلی بخش حاضری میں زیادتی ہے۔ امتحان کتب حضرت مسیح موعود علیہ الصلوٰۃ والسلام کی طرف اس جماعت نے ابھی تک کوئی توجہ نہیں کی۔ یہ امر قابل افسوس ہے منٹگمری۔ تعداد افراد جماعت میں سابقہ ماہ کے مقابلہ پر اضافہ ہوا ہے۔ نماز باجماعت کا انتظام موجود ہے۔ اوسط حاضری کی تعداد ماہ گزشتہ کے مقابلہ پر زیادہ ہے۔ لیکن تعداد افراد باغوان کے مقابلہ پر بہت کم ہے۔ درس

قرآن کریم (تفسیر کبیر) ماہ حال میں شروع ہوا ہے۔ سامعین کی اوسط حاضری بھی بہت کم ہے۔ کتب حضرت اقدس و حدیث کا درس ابھی تک شروع نہیں کیا گیا۔ امتحان کتب حضرت مسیح موعود علیہ الصلوٰۃ والسلام کی طرف جماعت نے ابھی تک کوئی توجہ نہیں کی۔ گو آئندہ کے لئے وعدہ کیا گیا ہے۔ مرکزی اخبارات کی خریداری کے تعلق میں اس جماعت نے پوری توجہ نہیں کی۔ ماہ گزشتہ کے مقابلہ پر درس کے انتظام میں ترقی ہوئی ہے۔

جیک مینسٹری ضلع منٹگمری۔ نماز باجماعت کا انتظام ہے۔ اگرچہ اوسط حاضری تسلی بخش نہیں مزید توجہ کی ضرورت ہے۔ تفسیر کبیر و کتب حضرت مسیح موعود علیہ الصلوٰۃ والسلام کے درس کا انتظام ہے۔ اس جماعت نے امتحان کتب حضرت مسیح موعود علیہ الصلوٰۃ والسلام میں شامل ہونے کے لئے ابھی تک کوئی کارروائی نہیں کی۔ چونکہ گزشتہ ماہ رپورٹ نہیں آئی۔ اس لئے ماہ حال کے ساتھ مقابلہ نہیں کیا جاسکتا۔

لاہور۔ باوجود خصوصیت سے توجہ دلائے جانے کے اس جماعت کے صرف ایک حلقہ نیلا گنبہ کی طرف سے ماہ جنوری کی رپورٹ آئی ہے۔ اس رپورٹ میں بتایا گیا ہے کہ نماز باجماعت کی حالت تسلی بخش نہیں۔ اگرچہ انتظام تو موجود ہے لیکن اوسط حاضری بہت کم ہے۔ پنجاب کے دارالسلطنت کی جماعت ہونے کی حیثیت سے اس جماعت کی ذمہ داری اہم ہے۔ لیکن افسوس ہے کہ اس کی طرف توجہ پیدا نہیں ہوئی۔

گنج ضلع لاہور۔ تعداد افراد جماعت میں ماہ دسمبر کے مقابلہ میں اضافہ ہوا ہے۔ نماز باجماعت کی اوسط حاضری مقابلہ بالغ افراد جماعت کے بہت کم ہے۔ اس کی طرف خاص توجہ کی ضرورت ہے۔ پچھلے ماہ کے مقابلہ میں جماعت نے ابھی تک ترقی نہیں کی۔ درس قرآن کریم حدیث اور کتب حضرت مسیح موعود علیہ الصلوٰۃ والسلام باقاعدگی سے جاری ہے۔ اوپھلے ماہ کے مقابلہ پر اس میں ترقی ہوئی ہے۔ امتحان کتب حضرت مسیح موعود علیہ الصلوٰۃ والسلام جو کہ ماہ نومبر ۱۹۴۲ء میں منعقد ہونے والا ہے۔ اس کی طرف ابھی تک اس جماعت نے توجہ نہیں کی۔

شملہ اس جماعت کی طرف سے باوجود توجہ دلانے کے ابھی تک رپورٹ موصول نہیں ہوئی۔



# مڈل سکول کا گھر کے لئے مالی امداد کی اپیل

ہمارا سکول روز بروز ترقی کر رہا ہے۔ آریہ سکول نے ہمارے خلاف پروکھڑا کرنے کے لئے ایک احراری مولوی رکھا ہوا ہے۔ سکول کی اپنی شاندار بلڈنگ موجود ہے۔ سامان کافی ہے۔ سطفاٹ ٹرینڈ ہے۔ اب کمی صرف مالی فنڈ کی ہے۔ مگرم جناب نظر صاحب بیت المال نے میں ہندوستان کے مشمول احمدی احباب سے مبلغ پانچ سو روپیہ کی رقم فراہم کرنے کی اجازت مرحمت فرمائی ہے جس کا اعلان الفضل نمبر ۱۵ فروری ۱۹۴۲ء ہو چکا ہے۔ اس سلسلہ میں آئندہ سیر محمد طہر اللہ خاں صاحب سید محمد عظیم صاحب۔ ذاب محمد الدین صاحب اور چودھری علام قادر صاحب سب اسپیکر بنیں لہذا یہ خصوصیت سے قابل ذکر ہیں۔ جنہوں نے ہماری مالی امداد فرمائی۔ میں جماعت احمدیہ کا شکریہ ادا کرتا ہوں۔ چونکہ مجوزہ رقم تاحال پوری نہیں ہوئی۔ اس لئے میں جماعت کے دیگر مخلصین سے پوچھ رہا ہوں کہ وہ جب تو فوری ہماری مالی امداد فرما کر کارکنان سکول کی حوصلہ افزائی فرمائیں۔ نیز دعا فرمائیں کہ اللہ تعالیٰ

کا گھر گھر میں مقامی جماعت احمدیہ نے شکریہ سے ایک تعلیم الاسلام مڈل سکول جاری کیا جو ابھی۔ یہ سکول مقامی آریہ ہائی سکول کی کتب خانوں سے تنگ آکر مجبوراً جاری کرنا پڑا۔ آریہ سکول میں نو تھان اسلام کو جبراً ویدیتوں کی تعلیم دی جاتی رہی۔ یہی نہیں بلکہ قسوت قلبی کا پہاڑنگ مظاہرہ کیا گیا۔ کہ ایک احمدی بچے کو منتر یاد نہ کر کے آنے پر ایسی سخت سزا دی گئی۔ کہ اس کا انگوٹھا توڑ دیا گیا۔ عزیز مسلمانوں کو مالی رنگ میں زیر بار کرنے کی کوشش کی گئی۔ پھر سب سے بڑھ کر یہ کہ سابق امیر جماعت احمدیہ کے بچوں کو سکول سے نکال دیا گیا۔ اللہ تعالیٰ کے فضل سے

۱۹ اگر میں اپنی زندگی میں کوئی رقم صدر انجمن احمدیہ قادیان کے خزانہ میں بہت وصیت جمع کرادوں۔ تو وہ رقم میرے حصہ وصیت کر دہ میں سے منہا کر دی جائے گی۔ میری موجودہ جائیداد اس وقت سوائے پارچا پو شیدی۔ اور درسی کتب کے کوئی نہیں۔ میں یہ بھی اقرار کرتا ہوں۔ کہ میں اپنی اموار آمد کا پچھلے حصہ تازیت صدر انجمن احمدیہ قادیان کو ادا کرتا رہوں گا۔ میری ذاتی آمد اس وقت کچھ نہیں۔ جو خرچ اموار مجھے ملتا ہے اس کا پچھلے حصہ میں انشاء اللہ ادا کرتا رہوں گا۔ اس وقت مجھے پچاس روپے اموار خرچ ملتا ہے۔

العبد۔ سید محمد احمد۔  
گواہ شد۔ مرزا شریف احمد۔  
گواہ شد۔ سید عبدالحی آف منصورہ۔

کمال۔ اور اس کے علاوہ ۱۲۰ سال زمین میں تے رہن لی ہوئی ہے۔ ایک مکان خام واقعہ دیا گھر چاریل اور ایک بھینس ہے۔ میں اس کے پچھلے حصہ کی وصیت کرتا ہوں۔ اگر میری وفات کے بعد میری کوئی اور جائیداد ثابت ہو تو اس کے پچھلے حصہ پر بھی یہ وصیت حاوی ہوگی۔

العبد۔ مبارک علی بقم خود۔

گواہ شد۔ عبد الاحد مولوی فاضل قادیان۔

گواہ شد۔ نشان انگوٹھا۔ چودھری محمد شریف دیا گھر

نمبر ۶۰۸۲۔ منکد صالح محمد سیال۔ ولد

چودھری فتح محمد صاحب سیال پیشہ ملازمت

عمر ۱۹ سال۔ پیدائشی احمدی ساکن قادیان۔

بقائمی ہوش و حواس بلا جبر و اکراہ آج تاریخ

۱۴ مارچ ۱۹۴۲ء کو اس کی اموار آمد سے

پچھلے حصہ دوں گا۔ میری آمدنی اموار تقریباً

دس روپے ہے۔ اور میری وفات کے بعد

جو جائیداد ثابت ہو۔ اس کے بھی پچھلے حصہ کی

مالک صدر انجمن احمدیہ ہوگی۔

العبد۔ عبدالمالک جلد ساز محلہ دارالعلوم

گواہ شد۔ علام حسن لائبریرین برادر موصی

گواہ شد۔ محمد سیدان قریشی

نمبر ۶۰۸۳۔ منکد محمد شریف ولد چودھری

حکیم دین صاحب قوم جٹ پیشہ ملازمت عمر ۳۵ سال

پیدائشی احمدی ساکن دیا گھر ضلع گورداسپور

بقائمی ہوش و حواس بلا جبر و اکراہ آج تاریخ

۱۴ مارچ ۱۹۴۲ء کو اس کی اموار آمد سے

پچھلے حصہ دوں گا۔ میری آمدنی اموار تقریباً

دس روپے ہے۔ اور میری وفات کے بعد

جو جائیداد ثابت ہو۔ اس کے بھی پچھلے حصہ کی

مالک صدر انجمن احمدیہ قادیان ہوگی۔ اپنی آمدنی

کی کسی بیشی کی اطلاع دیتا رہوں گا۔

العبد۔ محمد شریف موحی نشان انگوٹھا۔

گواہ شد۔ چودھری مبارک علی بقم خود۔

گواہ شد۔ عبد الاحد مولوی فاضل۔ شیخ

تعلیم الاسلام ہائی سکول قادیان۔

نمبر ۶۰۸۴۔ منکد چودھری مبارک علی

ولد چودھری شیر محمد صاحب۔ قوم جٹ پیشہ زمین

عمر ۵۵ سال۔ تاریخ نبیت یکم جنوری ۱۹۴۲ء ساکن

دیا گھر ضلع گورداسپور۔ بقائمی ہوش و حواس

بلا جبر و اکراہ آج تاریخ ۱۴ مارچ ۱۹۴۲ء کو اس کی

وصیت کرتا ہوں۔ میری جائیداد اس وقت

حب ذیل ہے۔ زمین زرعی دس گھٹاؤں چار

۱۴

## بد قسمت، ناکارہ جوان

آنکھیں اونچی نہیں کر سکتا

تیری بد قسمتی کا علاج

## کتاب جوانی دیوانی

مدح ہے اسے پڑھا دینی بکری بنائے۔  
تیری ستلم کمزوریوں کے متعلق اس میں  
مکمل بحث کی گئی ہے۔ تیرے تمام دکھوں  
کا علاج اس میں موجود ہے

یہ کتاب  
تاج فارسی پوسٹ بکس نمبر ۱۵۵۱  
سے مفت مل سکتی ہے


## دواخانہ خدمت خلق قادیان ضلع گورداسپور دیکھئے

اس دواخانہ سے علاوہ اکیسویں اور تریاقوں کے حضرت خلیفہ اولؑ کے تمام نسخہ جات اور پرانے اطباء کے مشہور نسخہ جات تیار شدہ ملتے ہیں۔ اور تیار کر لئے جاسکتے ہیں۔ یاد رکھیں کہ شبان کن ملیر یا کا بہترین علاج ہے اب کوئین استعمال کر کے تکلیف اٹھانے کی ضرورت نہیں ہے قیمت یکصد قرص ایک روپیہ



Digitized By Khilafat Library Rabwah

# *Load wagons to capacity*





Digitized By Khilafat Library Rabwah

## الفضل کے معاونین

۱۔ جناب ملک سراج الدین صاحب  
بھڑوچ نے اپنے خراج سے تین غیر احمدی  
دستوں کے نام الفضل کا خطبہ نمبر  
جاری کر دیا ہے۔

۲۔ مولیٰ غلام اللہ صاحب  
قائد مجلس خدام الاحمدیہ دہلی نے سرسپور  
کی غریب احمدی جماعت کے نام الفضل  
جاری کرانے کے لئے اپنی گروہ سے مبلغ  
سات روپے آٹھ آنے کی رقم ارسال فرمائی  
ہے۔

۳۔ جناب رسالدار محمد یعقوب خاں  
نے اپنے ہاں لڑکے کی ولادت کی خوشی میں  
مبلغ دو روپے الفضل کو بطور اعانت ارسال  
فرمائے ہیں۔

ہم سب احباب کا دلی شکر  
ادا کرتے ہوئے دعا کرتے ہیں کہ  
اللہ تعالیٰ انہیں دینی و دنیوی حسنات  
و برکات سے متعین فرمائے۔ آمین

منیجر الفضل

لاہور ٹیلیفون

۲۷۳۲

باغبان پور

۳۰۹۲

پٹرول راشن کی وجہ سے

کراؤن بس سروس

نے مورخہ ۲۴ اپریل ۱۳۲۱ء

میں کمی کر دی ہے

اخبار مسلسل

ہر صبح ۷۵-۷ چلا کرے گی

ٹیکر کراؤن بس سروس چوک بل روڈ لاہور

## دی پنی اسے ہیں !

الفضل مورخہ ۲۰-۲۱ فروری میں ان احباب کی فہرست شائع ہوئی ہے۔ جنکا چندہ  
الفضل ختم ہو چکا ہے۔ ۳۰ مارچ ۱۹۴۲ء تک کسی تاریخ کو ختم ہوتا ہے۔ احباب سے  
مؤدبانہ درخواست ہے کہ اپنا نام فہرست میں دیکھ کر بہت جلد چندہ ارسال فرمادیں۔ جو  
دوست ۸ مارچ تک اپنا چندہ ارسال فرما چکے ہیں۔ ان کی خدمت میں دی۔ پی ارسال نہیں  
ہونگے۔ لیکن جن احباب کا چندہ اس تاریخ تک وصول نہیں ہوا۔ ان کی خدمت میں  
۹ مارچ کو دی۔ پی ارسال کر دیئے جائیں گے۔ بعض احباب رقم ارسال کرنے یا دی۔ پی  
کے روکنے کی اطلاع دینے میں بڑی دیر کر دیتے ہیں۔ احباب کو چاہیے کہ موجودہ حالات  
میں ہر ممکن تعاون فرمادیں۔ اور چندہ کی آگئی میں تاہل نہ کریں۔

منیجر

## روزگار کے متلاشیوں کیلئے اچھا موقع

ضرورت چند منشیوں کی سند کی زمینوں کیلئے

۱۶ پتے تنخواہ۔ دوپٹے قحط الاؤنس اور ایک من گندم گویا کل ماہانہ قریباً بائیس روپے مستقل  
ہونیکی صورت میں پیش روپے تک ترقی کرتے ہوئے تنخواہ جاسیگی۔ کرایہ سندھ تک کا دفتر دیگا  
دوسال میں دواہ رخصت یا تنخواہ اور دو آدمیوں کا کرایہ آنے جانیکا حسب قیاد دیا جائیگا۔

درخواست کنندہ اگر انٹرنس پاس ہو تو ترقی کی زیادہ امید ہے۔ ورنہ ڈل پاس یا اچھے سمجھدار  
پرائمری پاس بھی درخواست دے سکتے ہیں۔ درخواست میں مندرجہ ذیل امور کا ذکر کرے۔

عمر تعلیم کب احمدی، مقامی امیر یا ریڈیٹنٹ کی سفارش۔ تجربہ کام کا کیا ہے

نہری علاقے کے زمینداروں کو ترجیح دی جائیگی۔  
سپرٹنڈنٹ ایم۔ این سندھ کیٹ پوسٹ بکھنچی جے ریلوے سندھ

منیجر

منیجر

منیجر

منیجر

منیجر

منیجر

منیجر

منیجر

منیجر

منیجر

منیجر

منیجر

منیجر

## مفت

ہماری فرم ہندوستان میں واحد فرم ہے۔ جو کہ  
جنسی امور کے متعلق کاروبار کرتی ہے۔ ہمارا تعلق  
سائنس کے ماہرین کیساتھ ہے۔ باقاعدہ کتاب  
سیکسویل سائنس مفت طلب کریں۔  
دفتر علوم تولید تناسل پوسٹ بکس ۱۸۸  
۶۶ انارکلی لاہور

## نارتھ ویسٹرن ریلوے نوٹس!

جو لوگ ریل سفر کرنا ارادہ رکھتے ہیں  
انہیں مطلع کیا جاتا ہے۔ کہ اگر کسی مسافر نے  
کسی خاص ٹرین سفر کی غرض سے ٹکٹ خرید  
لیا ہے جو اس پاس موجود ہے۔ تو یہ واقعہ اس بات کی  
دلیل نہیں ہو سکتی کہ ایسے مسافر کیلئے کسی خاص  
ٹرین میں جگہ بھی ہتھیانے کی۔ اس کے متعلق جو  
مروجہ قانون ہے۔ اس کے مطابق طلب کرنے پر  
ٹکٹ ضرور جاری کیا جاتا ہے، لیکن یہ سفر کرنا اس سفر  
کا اختیار ہے۔ کہ اپنے آرام اور ان دوسرے مسافروں کے  
آرام کے پیش نظر جو ٹرین میں پہلے ہی موجود ہیں سفر  
کے لیے خود ہی رک جائے جبکہ اس ٹرین میں سوار  
ہونے سے پہلے کے اندر مسافروں کی بھٹی ہو جائیگی  
جہاں تک ممکن ہوگا محکمہ ریلوے مسافروں کی مدد  
ان ٹرینوں کے متعلق جو گنجائش کی حد تک مسافروں پر  
ہو جائیں انہیں مطلع کرنا کی کوشش کریگا لیکن یہ  
ذمہ داری نہیں لی جاتی۔ کہ ایسی صورت حال پیش  
مطلوع کیا جائے۔ اس لئے بڑی سرگرمی اور بھیدگی  
کے ساتھ ٹکٹ کی درخواست کی جاتی ہے کہ  
وہ محکمہ ریلوے کیساتھ شامل ہو کر اس  
معاملہ کے متعلق مدد کریں۔

جنرل منیجر



# ہندوستان اور ممالک غیب کی خبریں

**نیویارک۔** مارچ۔ جادو سے ریڈیو اور ٹیلیفون کا سلسلہ منقطع ہو گیا ہے۔ شنگٹن سے اعلان کیا گیا ہے کہ جزیرہ منڈورو میں کلاہیاں کے متاثرہ بر جاپانیوں نے فوجیں اور ٹینک اتار دئے ہیں۔

**لندن۔** مارچ۔ جاپانیوں نے دعویٰ کیا ہے کہ انہوں نے ٹیویا اور رنگون پر قبضہ کر لیا ہے۔ ٹیویا کی پوزیشن کے متعلق خواہ کچھ بھی کہا جائے رنگون کے متعلق یہ بات قطعاً غلط ہے کہ انہوں نے اس پر قبضہ کر لیا ہے۔ پیگو بھی جس پر قبضہ کے متعلق انہوں نے دو ہفتہ قبل دعویٰ کیا تھا ابھی تک ہمارے قبضہ میں ہے۔ سرکاری اعلان میں بتایا گیا ہے کہ رنگون اور شمالی محاذ میں کوئی تبدیلی نہیں ہوئی۔ جنوبی محاذ پر پیگو کے ارد گرد کے رقبہ میں گھسان کی جنگ ہوئی۔ جس میں ہندو فوجوں نے جو ہر مردانگی دکھائے۔ اس جنگ میں دشمن کو بھاری نقصان اٹھانا پڑا۔ یہ بھی معلوم ہوا ہے کہ رنگون کے محاذ پر اب برطانوی ٹینک بھی پہنچ گئے ہیں۔

**واشنگٹن۔** مارچ۔ محکمہ جنگ نے اعلان کیا ہے کہ فلپائن کے محاذ پر سوائے ملکی توپوں کی گولہ باری اور دشمن کے ہیکار موٹی جھڑپوں کے اور کسی بھی سرگرمی کا اظہار نہیں کیا گیا۔

**کینبرا۔** مارچ۔ ایک سرکاری جنگی اعلان میں بتایا گیا ہے کہ آسٹریلیا کے ہوائی جہازوں نے ٹیمور سے نیو برن تک سرگرمیاں دکھائیں۔ کوف پانگ کے ہوائی اڈہ پر بھی زبردست بمباری کی گئی۔ دشمن کے جہازوں نے مقابلہ کی کوشش کی۔ مگر آسٹریلین ہوائی جہازوں کے حملہ کو روک نہ سکے۔ ہمارے تمام جہاز سلامتی سے اپنے اڈوں پر واپس پہنچ گئے۔

**چنگنگ۔** مارچ۔ ایک سرکاری اعلان منظر ہے کہ پچھلے ہفتہ صوبہ شانگٹن میں گھسان کی جنگ ہوئی۔ جس میں ۵ ہزار جاپانی ہلاک ہو گئے جنوب مغربی شانسی اور ہیون میں بھی زبردست جنگ ہوئی۔ جہاں مزید جاپانی حملے روک لئے گئے ان لڑائیوں میں جاپانیوں کو سامان جنگ اور چاہیوں کا کافی نقصان برداشت کرنا پڑا۔

**لندن۔** مارچ۔ روس سے آمدہ اطلاعات منظر ہیں کہ روسیوں نے مزید فتوحات حاصل کی ہیں۔ اگرچہ جرمنوں کی مزاحمت مضبوط ہوتی جا رہی ہے تاہم سرخ فوجیں متواتر مغرب کی طرف

بڑھتی جا رہی ہیں۔ اس وقت دو جرمن ڈوٹرن اورکیل میں گھرے ہوئے ہیں۔ اور جنوبی محاذ پر ایک اہم صنعتی شہر روسیوں کے قبضہ میں آئیوا ہے۔ اس کے ساتھ ہی ساریہ اوسا میں گھری ہوئی جرمن فوجوں کو تباہ کرنے کا عمل جاری ہے۔ حال میں ۳۰ فوج بردار جرمن ہوائی جہاز ایک اڈہ میں پہنچے۔ جنہیں فوراً تباہ کر دیا گیا۔ مارشل ٹومٹکو کی فوجوں نے مارشل زوکون کی فوجوں سے ملکر اوریل کا محاصرہ کر لیا ہے۔ روسی فوجیں باسما سے صرف چند میل رہ گئی ہیں۔ یوکرین کے علاقہ میں روسیوں نے مزید دو اہم مقامات پر قبضہ کر لیا ہے۔ اس کے ساتھ ہی روسی گوریلا فوج تباہ کاریوں میں مصروف ہے۔ اس نے گزشتہ چند دنوں میں ایک ہزار کے قریب جرمن افسر اور سپاہی ہلاک اور اسلحہ سے بھری ہوئی ۱۳۵ جرمن لاریاں تباہ کر دیں۔

**برلن۔** مارچ۔ ڈاکٹر گو بلز نے اپنے ایک مضمون میں لکھا ہے کہ جنگ کے متعلق ہمارے طرز عمل میں مکمل تبدیلی ہونی چاہیے۔ ہم میں سے اکثر کثرت کار کا شکار ہو کر سکون کو چھوٹے ہیں۔ ہمیں جنگ کے متعلق باتیں کم کرنی چاہئیں اور کام زیادہ۔ مال کی تیاری کے لئے ہمارے پاس خام رسالہ کی کمی نہیں صرف آدمیوں کی کمی ہے۔

**ابادان۔** مارچ۔ روس میں رہنے والے برطانوی اور امریکن ماہرین کے خیال میں جرمنی کے پاس بمشکل چار ماہ کے لئے تیل باقی ہے۔ اور اگر وہ اس موسم بہار میں کالیشیا کے میدانوں میں نہ پہنچ سکا۔ تو تیل کے لحاظ سے اسے سخت مشکلات کا سامنا ہوگا۔ اور وہ آئندہ کوئی حملہ نہیں کر سکے گا۔

**کراچی۔** مارچ۔ کراچی کی بندرگاہ میں دو اطالوی جہازوں کی مرمت کی جا رہی ہے۔ یہ جہاز گزشتہ سال خلیج فارس میں پکڑے گئے تھے۔

**طهران۔** مارچ۔ مرشد محمد علی فروغی نے وزارت بنانے کی کوشش چھوڑ دی ہے۔ اور وہ دارالسلطنت سے چلے گئے ہیں۔ روانگی سے پہلے انہوں نے پالیسی کا

ایک خط لکھا۔ جس میں درج ہے کہ ڈیلاک کا حل میرے اختیارات سے باہر ہے۔ میرے لئے وزیر اعظم کا عہدہ قبول کرنا اور وزارت بنانا ناممکن ہے۔

**نئی دہلی۔** مارچ۔ آج ایک آرڈی نینس جاری کیا گیا ہے جس کا مقصد یہ ہے کہ برطانوی ہندوستان میں ایک پاؤنڈ فوس بنائی جائے۔ یہ فوج اس جگہ کام کرے گی۔ جہاں دشمن کی کارروائی جاری ہو۔ یا جس علاقے کو مرکزی حکومت کی طرف سے جنگی علاقہ قرار دیا جائے۔ یہ فوج عمارتوں کی تعمیر یا ان کو گرانے۔ سڑکوں۔ گدیوں۔ اور ہوائی اڈوں کی تعمیر کا کام انجام دے گی۔ تاکہ ہندوستان کی ہر ممکن طریق سے حفاظت کی جاسکے۔

**نئی دہلی۔** مارچ۔ آج مرکزی اسمبلی میں ایک سوال کا جواب دیتے ہوئے ممبر راماسوامی مولیار نے بتایا کہ حکومت نے یہ انتظام کر لیا ہے کہ ایک ایسا معیاری سوتی کپڑا بنایا جائے۔ جو ارزاں قیمت پر فروخت کیا جاسکے۔

**لاہور۔** مارچ۔ سرکاری طور پر اعلان کیا گیا ہے کہ ۱۵ اور ۱۶ مارچ کو تمام پنجاب میں بلیک آؤٹ ہوگا۔ شہروں کے علاوہ بڑے بڑے دیہات اور قصبات میں بھی روشنی بجھانے کا بندوبست کیا جائے گا۔ اور یہ ابتدائی مشق ہوگی۔ اس کے بعد یکم اپریل سے ۱۵ اپریل تک

پنجاب کے مختلف علاقوں میں یہ مشق ہوگی نیز یکم مئی سے لے کر اگلے مہینوں میں ہر ماہ کے پہلے تین دنوں میں اسے ۱۰۔ پی کی مشق اور بلیک آؤٹ ہو کرے گا۔ عوام کو اس میں پوری امداد دینی چاہیے۔

**لاہور۔** مارچ۔ یونیورسٹی ہال میں یوم چین منانے کے لئے ایک پبلک جلسہ زیر صدارت ہزیکیلیسی گورنر پنجاب ہوا۔ جس میں تمام وزراء اور بڑے بڑے افسر موجود تھے۔ اس تقریب پر راجہ زیند رانا تھ نے چین کی امداد کے لئے ۲۱۳ ہزار روپیہ کی تھیلی بلیک کی طرف سے پیش کی۔

**چنگنگ۔** مارچ۔ جادو سے آمدہ اطلاع منظر ہے کہ سوراہیہ جو بحر الکاہل میں اتحادیوں کا آخری بحری اڈہ تھا۔ تباہ کر دیا گیا ہے۔ نیز جاپانی شمالی ساحل پر اتر پڑے ہیں۔

**قاہرہ۔** مارچ۔ ایک سرکاری اعلان منظر ہے کہ آج پھر گشتی دستوں کی جھڑپوں تک ہی سرگرمیاں محدود رہیں۔ آزاد فرانسیسی فوجوں نے دشمن کی ایک چوکی کے سپاہیوں کو پکڑ لیا۔ ایک اور آزاد فرانسیسی دستہ نے فیضان (مغربی لیبیا) میں دشمن کی ایک چوکی پر گھسان کی جنگ کے بعد قبضہ کر لیا۔ ہوائی سرگرمیاں معمولی پیمانہ پر ہوئیں۔ ۵۔ ۶ مارچ کی درمیانی رات ہمارے ہوائی جہازوں نے بن غازی اور ٹرپولی پر بم باری کی۔ دشمن نے مال پر جو بمباری کی اس سے کچھ نقصان ہوا۔ اور کچھ شہری ہلاک اور زخمی ہوئے۔ دشمن کا ایک جہاز گر لیا گیا۔

## بڑے بڑے طبیب "طبیہ عجائب گھر" سے فائدہ اٹھا رہے ہیں

حکیم مرزا محمد شفیع صاحب ایڈیٹر رسالہ "الصحت" لاہور اپنے ۲۵ فروری کے خط میں لکھتے ہیں:-  
 "ماہ لاہور بڑا شہر ہے لیکن بڑے شہر میں دھوکا بھی بڑا ہی ہوا کرتا ہے۔ مصطفیٰ رومی کی تلاش کو نکلو۔  
 توجہ دوکان کھلی بھی ملے۔ اس میں اصلی سے اصلی کہہ کر نمونہ دکھایا جائیگا۔ جو یا تو خالص بروز ہوگا۔ یا کنڈ مصطفیٰ نہ ملے گی۔۔۔۔۔ مجھے مصطفیٰ چاہیے مصطفیٰ خالص رومی اور اصلی مصطفیٰ۔ بناوٹی دسی تو لاہور میں کافی مل سکتی ہے۔ آپ کے معلومات اور تجربہ سے فائدہ اٹھانا چاہتا ہوں۔ لہذا براہ کرم جس قدر جلد ہو سکے اصلی مصطفیٰ تھیلی میں بند کر کے بذریعہ وی بی بی بھججیں "حکیم صاحب کو مصطفیٰ ارسال کی گئی انہوں نے خوشی کا اظہار فرمایا۔ آپ اندازہ کر سکتے ہیں کہ عام دوکاندار حکما تک کو دھوکا دے دیتے ہیں ایسی صورت میں عوام کا کیا حال جنکو دوائی کے خالص یا ناخالص ہونیکے متعلق کوئی علم ہی نہیں تو آخر قسم کے اعلیٰ اور خالص غدرات نیز بیش بہا مرکت

(ملنے کا پتہ: "طبیہ عجائب گھر" قادیان)